

జననం ఈ మాసం ఆర్థిక పరిస్థితి అంతంతమాత్రంగానే ఉంటుంది. అనుకోని సమస్యలు ఎదురైనా అధిగమిస్తారు. వ్యవహారాలు నిదానంగా పూర్తి చేస్తారు. నిత్యం జిల్లేడు వత్తులతో దీపారాధన చేయడం వలన సమస్యలు కొంతవరకు తీరతాయి. కుటుంబ సభ్యుల నుండి సహాయ సహకారాలు అందుకుంటారు. వృత్తి, వ్యాపారాలలో ఆటంకాలు ఎదురైనా అధిగమిస్తారు. రాజకీయ, కళారంగాల వారికి ప్రోత్సాహంగా ఉంటుంది. క్రయవిక్రయాలలో తొందరపాటు వద్దు. వివాదాలకు దూరంగా ఉండండి. దూరప్రాంతాల నుండి శుభవార్తలు అందుకుంటారు. దైవ దర్శనం చేసుకుంటారు. నిత్యం హనుమాన్ చాలీసా పఠించండి.

ఫిబ్రవరి ఈ మాసం పనులు నిదానంగా పూర్తి చేస్తారు. నూతన ప్రయత్నాలలో ఆటంకాలు ఎదురైనా అధిగమిస్తారు. జీవితభాగస్వామి నుండి సహాయం అందుకుంటారు. వివాదాలకు దూరంగా ఉండడం అన్ని విధాలా శ్రేయస్కరం. వృత్తి, వ్యాపారాలలో స్వల్ప లాభాలు పొందుతారు. ఉద్యోగాలలో మంచిమార్పులు ఉంటాయి. వివాహ యత్నాలు సాగిస్తారు. షేర్లు భూముల క్రయవిక్రయాలలో స్వల్ప లాభాలు పొందుతారు. ఆర్థిక పరిస్థితి కొంత వరకు మెరుగుపడుతుంది. విందు, వినోద కార్యక్రమాలలో పాలు పంచుకుంటారు.

మార్చి ఈ మాసం ఆర్థిక పరిస్థితి సంతృప్తికరంగా ఉంటుంది. పనులలో పురోగతి ప్రయత్న కార్య సిద్ధి లభిస్తుంది. గృహనిర్మాణ ఆలోచనలు కలిసి వస్తాయి. ప్రముఖులతో పరిచయాలు ఏర్పడతాయి. పోటీ పరీక్షలు, ఇంటర్వ్యూలలో విజయం సాధిస్తారు. ఋణబాధలు చాలా వరకు తీరతాయి. కొత్త బాంధవ్యాలు ఏర్పడతాయి. శత్రువులు ప్రయోజనాలను ఆశించి మీతో తాత్కాలిక మిత్రత్వానికి రాజీ యత్నాలను సాగిస్తారు. వ్యాపారస్తులకు రోటేషన్లు బాగుంటాయి. నిష్కారణమైన చికాకులు పోతాయి. సన్మాన సత్కారాది కార్యక్రమాలలో పాల్గొంటారు. ఆరోగ్యం పట్ల శ్రద్ధ అవసరం. నిత్యం నాగసింధూరం ధరించండి.

ఏప్రిల్ ఇతరులను గుడ్డిగా నమ్మిపోసపోయే సూచనలు గోచరిస్తున్నాయి. వృత్తి, ఉద్యోగ వ్యాపారాలలో స్వల్పమైన ఒడిదుడుకులు చోటు చేసుకుంటాయి. సహనానికి పరీక్షలు ఎదురవుతాయి. క్రయవిక్రయాలను సాగిస్తారు. సోదర వర్గం వలన లబ్ధి పొందుతారు. స్థిరాస్తులను కొనుగోలు చేయాలనే ఆలోచనలు బలపడతాయి. ఎక్కువగా ఇతరుల నుండి సలహాలను, సూచనలను పాటిస్తారు. ఋణాలు ఇవ్వడం తీసుకోవడం రెండూ అనుకూలంగా పరిణమించవు. నిత్యం సర్వరక్షాచూర్ణంతో స్నానమాచరించడం, రుద్రకవచం పఠించడం మంచిది.

మే ఈ మాసం పెన్నన్ తాలూకూ వ్యవహారాలు సానుకూల పడతాయి. వాహనాలను అతివేగంగా నడుపుతారు. ఇది మంచిది కాదు. విదేశీ వస్తువులను కొనుగోలు చేస్తారు. ఇతరులతో సంభాషించేటప్పుడు భాషాపరమైన ఇబ్బందులు ఏర్పడతాయి. న్యాయరంగంలోని వారికి అనుకూలత. స్పెక్యులేషన్లో నష్టపోకపోవడమే లాభంగా పరిణమిస్తుంది. ప్రేమ వ్యవహారాలు వివాదాస్పదం కాకుండా జాగ్రత్తలు వహించండి. వారాంతంలో లాభం చేకూర్చే ప్రయాణాలను గ్రహస్థితి సూచిస్తోంది. నిత్యం అష్టమూలికా గుగ్గిలంతో ధూపం వేయండి. శత్రువర్గం యొక్క కుట్రలను తిప్పికొడతారు. హెచ్చుతగ్గులు సాగినా పనులకు ముప్పు వాటిల్లదు.

జూన్ ఈ మాసం ఆర్థిక లావాదేవీలు లాభసాటిగా సాగుతాయి. పనులలో జాప్యం జరిగినా చివరికి పూర్తి చేస్తారు. ఓర్పు, నేర్పులతో ముందుకు సాగుతారు. నిత్యం నాగసింధూరం ధరించడం అన్ని విధాలా శ్రేయస్కరం. పోటీ పరీక్షలలో విజయం సాధిస్తారు. కుటుంబంలో శుభకార్యాలు జరుగుతాయి. చర్చల్లో పురోగతి ఉంటుంది. వృత్తి, వ్యాపారాలలో ఎదురైన ఒడిదుడుకులు కొంతవరకు తీరతాయి. ఉద్యోగంలో స్వల్ప మార్పులు చోటు చేసుకుంటాయి. కళారంగాలలోని వారికి విదేశీ పర్యటన అవకాశాలు లభిస్తాయి. క్రయవిక్రయాలలో లాభాలు పొందుతారు. విందు, విందు వినోదాలలో పాల్గొంటారు.

జూలై ఈ మాసం ఆకస్మిక ప్రయాణాలు లాభసాటిగా సాగుతాయి. ఆర్థిక పరిస్థితి మెరుగుపడి కొంత వరకు ఋణాలను తీరుస్తారు. నూతన అవకాశాలు కలిసి వస్తాయి. దూర ప్రాంతాల నుండి వచ్చిన సమాచారం ఆనందం కలిగిస్తుంది. క్రయవిక్రయాలలో ఆలోచించి ముందుకు సాగడం చెప్పదగిన సూచన. ముఖ్యమైన పనులు సకాలంలో పూర్తి చేస్తారు. భాగస్వామ్య వ్యాపారాలు లాభసాటిగా సాగుతాయి. రాజకీయ పారిశ్రామిక రంగాల వారికి అనుకూలంగా ఉంటుంది. నూతన వస్తు, వస్త్రాలను కొనుగోలు చేస్తారు. ఉద్యోగులకు ఆకస్మిక బదిలీలు వుంటాయి. సోదరులను కలిసి ఆనందంగా గడుపుతారు.

ఆగస్టు ఈమాసం ఆశించిన బ్యాంక్ ఋణాలు మంజూరవుతాయి. విద్యార్థినీ విద్యార్థులకు అనుకూలంగా ఉంటుంది. వాయిదా పద్ధతులలో భూమి కొనుగోలు చేసే సూచనలు. జీవితభాగస్వామితో ఏర్పడిన విభేదాలు సమసిపోతాయి. ఉన్నతాధికారుల మెప్పును అందుకొనే విధంగా కార్యదక్షతను కనబరుస్తారు. మేలు చేకూర్చే అవకాశాలు దరికి చేరతాయి. నేర్పుగా అందిపుచ్చుకోండి. లాటరీల వంటివి లాభించవు. తలనొప్పి లేక వెన్నునొప్పి విసుగు పుట్టిస్తుంది. ఇన్కంటాక్స్ వంటివి సకాలంలో చెల్లించడం మేలు. ఇష్టదైవం సన్నిధిలో అష్టమూలికా తైలంతో దీపారాధన చేయండి. వ్యాపార పురోభివృద్ధి బాగుంటుంది.

సైన్యంబరు ఈ మాసం కోపతాపాలకు దూరంగా ఉండండి. ఆర్థిక విషయాలలో ఒడిదుడుకులు ఎదురైనా అధిగమిస్తారు. భూ వివాదాలు తీరి లబ్ధి పొందుతారు. ఆరోగ్య, వాహనాల విషయంలో మెలకువ అవసరం. లక్ష్మీతామర వత్తులతో నిత్యం ఇష్టదైవం సన్నిధిలో దీపారాధన చేయండి. చేపట్టిన పనులు సకాలంలో పూర్తి చేయగలుగుతారు. దూర ప్రయాణాలలో నూతన మిత్రులతో పరిచయాలు ఏర్పడతాయి. వృత్తి, వ్యాపారాలలో అనుకూలత ఆశించిన స్థాయిలో ఉంటుంది. . షేర్లు, భూముల క్రయవిక్రయాలలో తొందరపాటు వద్దు. కుటుంబ సభ్యుల నుండి సహాయ, సహకారాలు పొందుతారు.

అక్టోబరు ఈ మాసం ఆర్థిక పరిస్థితి ఆశాజనకంగా ఉంటుంది. పలుకుబడి కలిగిన వ్యక్తులను కలుసు కుంటారు. సంఘంలో విశేష గౌరవం లభిస్తుంది. సన్నిహితుల నుండి ముఖ్యమైన విషయాలు తెలుసుకుంటారు. కొత్త కార్యక్రమాలకు శ్రీకారం చుడతారు. భూ సంబంధ విషయాలలో నూతన ఒప్పందాలు చేసుకుంటాయి. వృత్తి, వ్యాపారాలు లాభసాటిగా సాగుతాయి. ఉద్యోగులకు బదిలీల సూచన. రాజకీయ పారిశ్రామిక రంగాల వారికి యోగదాయకమైన కాలం. శుభకార్యాలలో పాల్గొంటారు. శుభప్రసంగాలతో కాలం గడుపుతారు. విలువైన వస్తువులు కొనుగోలు చేస్తారు.

నవంబరు ఈ మాసం చేపట్టిన కార్యక్రమాలు సకాలంలో పూర్తి చేస్తారు. ఇంటా, బయటా అనుకూలంగా ఉంటుంది. ఆస్తి వివాదాలు తీరి లబ్ధిపొందుతారు. ఆవుల నుండి కీలక విషయాలు తెలుసుకుంటారు. వృత్తి, వ్యాపారాలు లాభిస్తాయి. ఉద్యోగులకు హోదాలు దక్కుతాయి. రాజకీయ కళారంగాల వారికి సన్మానాలు. ధన, వస్తు, లాభాలు పొందుతారు. చర్చల్లో పురోగతి. ఆరోగ్యం పట్ల మెలకువ అవసరం. దూరప్రాంతాల నుండి వచ్చిన సమాచారం ఆనందం కలిగిస్తుంది. సోదరులను కలుసుకొని ఆనందంగా గడుపుతారు. నూతన వస్తు, వస్త్ర, వాహనాలను కొనుగోలు చేస్తారు.

డిసెంబరు ఈ మాసం మీకన్నా ఉన్నత శిఖరాలలో ఉన్న వారిని ఆదర్శంగా తీసుకుంటారు. పోటీ తత్వాన్ని పెంచుకుంటారు. అదృష్టాన్ని ఏమాత్రం నమ్ముకోరు. బౌన్స్ అయిన చెక్కులను గ్రహించడం గాని, మీరు ఇచ్చిన చెక్కులు బౌన్స్ అవడం గానీ జరిగే సూచనలు ఉన్నాయి. చికాకును కలిగి ఉంటారు. లిటిగేషన్ వ్యవహారాలలో తలదూరుస్తారు. అయితే నష్టపోరు. బాధ్యతలను సమర్థవంతంగా నిర్వహిస్తారు. ప్రయోజనాలను ఆశించి కొందరు స్వార్థ బుద్ధితో మీతో స్నేహాలను చేస్తారు. కోర్టు తీర్పులు వాయిదాలలో ఉండడం ఆలోచింప చేస్తుంది. నిత్యం మీరు సుదర్శన కవచం పఠించడం తులసికోటలో నీరు పోయడం మంచిది. దూరప్రాంత విషయాలు అనుకూలంగా ఉంటాయి.